

समे – 12:25 hrs.

<><><><><><>

### LPG-Subsidy

सरकार नै उज्जवला योजना दे लाभार्थिं ताई एलपीजी सब्सिडी 100 रपे बधाई दिती ऐ। सूचना प्रसारण मंत्री अनुराग सिंह ठाकुर हों कल नमीं दिल्ली च मीडिया कन्ने गल्लबात करदे होई आखेआ जे इक बड्डे फैसले च केंद्री मंत्रीमंडल नै एलपीजी सब्सिडी च बाददा करने दी मंजूरी दिती ऐ जिदे कन्ने प्रधानमंत्री उज्जवला योजना दे लाभार्थिं लेई सब्सिडी इक सिलेंडर उप्पर दो सो रपे चा बधियै 300 रपे होई गई ऐ।

<><><><><><>

### Sikkim Flood

सिक्कम च विनाशकारी हाड़ कन्ने मरे दे लोकें दी गिनतरी 14 होई गई ऐ ते तकरीबन 102 लोकें दे लापता होने दी खबर ऐ। कल उत्तरी सिक्कम दी लोनक झील उप्पर ग्लेशियर झील दे फटने करी लच्चन घाटी दी तीसता नदी च हाड़ आई गेआ। तलाशी अभियान अर्जे चला रदा ऐ। एन.डी.आर.एफ दी त्रै टीमां इस्सै कम्मै ताई तैनात कीती गेदियां न। गुवाहाटी ते पटना थमां दो होर टीमां सिक्कम जाने लेई तयार न। एन.डी.आर.एफ दी इक टीम गी चुंगथांग थमां एयरलिफ्टेड बी करोआया जाग। इयां गै जखरी समेयान दी सप्लाई बी हवाई जहाज दे कन्ने गै चुंगथांग लच्चन ते लाचुंग दे लोकें गी दितियां जांगन। प्रधानमंत्री नरेंद्र मोदी हेरें सिक्कम

दे मुखमंत्री प्रेम सिंह तमांग हुंदे कन्नै गल्लबात कीती ते स्थिति दा जायजा लैता। प्रधानमंत्री होरें इस कुदरती आपदा च प्रभावत लोकें दी सुरक्षा लेई हर संभव मदद देने लेई आखेआ ऐ।

<><><><><><>

## Pakistan Terrorism

पाकिस्तन दे खैबर पख्तूनख्वा च मंगलवार आतंकवादिएं ते सुरक्षाबलें दे मजाटै गोलीबारी दरान 10 आतंकवादी मारे गे। पाकिस्तान दे मीडिया विंग, इंटरसर्विसस पब्लिक रिलेशन्स नै आखेआ ऐ जे सुरक्षाबलें इक खुफिया आपरेशन चलाइयै आतंकवादिएं गी मारी मकाया। आई.एस.पी.आर नै आखेआ ऐ जे एह आतंकवादी सुरक्षाबलें खलाफ बक्ख-बक्ख गतिविधिं च सक्रिय हे। आतंकी गतिविधिं गी बधदा दिक्खियै सुरक्षाबलें एह आपरेशन आतंकवादिएं खलाफ शुरू कीता हा। पाकिस्तान दे केयरटेकर इंटीरियर मिनिस्टर सरफराज बुगटी होरें आखेआ जे अफगानी आतंकवादी गै सारी आतंकी गतिविधियां उन्दे देसै च करा करदे न।

<><><><><><>

## Swacchata-3.0

प्रशासनिक सुधारें ते लोक शकैत मैहकमा भारत सरकार दे मंत्रालय च मैहकमे च स्वच्छता सरबन्धी विशेष अभियान 3.0 चलाने च मदद करा रदा ऐ। इस अभियान दरान मैहकमे नै 1 जहार 862 फाइलां समीक्षा लेई ते 447 फाइलां वीडिंग आउट लेई उंदी पंछान कीती ऐ। इस अभियान दौरान 3 जहार 253 ई-फाइलें दी पंछान बी कीती गई ऐ जिंदे शा 1 जहार 317 फाइलें दी पंछान उनेंगी बंद करने लेई कीती गई ऐ। मैहकमे पास्सेआ तैह कीते गेदे लक्ष्य गी

हासल करने लेई एह अभियान चला'रदा ऐ। डी.ए.आर. पी.जी मैहकमे दे सचिव होरें आपूं निजी तौरा पर जाइए सफाई आली थाहरा दा निरीक्षण कीता ते अफसरें गी इस अभियान दे लक्ष्य गी हसल करने लेई प्रोत्साहित कीता ऐ। केंद्री राज्यमंत्री डाक्टर जितेंद्र सिंह हुंदे अस्सेआ चलाए गेदे इस अभियान गी 2 अक्टूबर 2023 गी स्वच्छता ही सेवा प्रण कन्नै शुरू कीता हा ते एह अभियान 31 अक्टूबर 2023 तगर चलोग।

<><><><><><>

### World Bank India Growth

वर्ल्ड बैंक नै बरे 2023-24 च भारत लेई अपने विकास दे पूर्वानुमान गी 6.3 प्रतिशत बनाई रक्खने दा फैसला कीता ऐ। एह फैसला उसलै लैता गेआ ऐ जिसलै भारत बाहरली चुनौतियें दा सामना करने दे बाद बी इक मजबूत आर्थिक तरक्की दा प्रदर्शन करा रदा ऐ। वर्ल्ड बैंक नै अप्रैल म्हीने दी अपनी इक रिपोर्ट च दस्सेआ जे 2023-24 लेई विकास दे पूर्वानुमान गी पैहले 6.6 प्रतिशत थमां 6.3 करी दिता हा। वर्ल्ड बैंक दी नमीं इंडियन डिवेलपमेंट अपडेट मताबक इंटरनेशनल फानांशियल इंस्टीच्यूशन्स दी इंडियन इकानमी उप्पर अपनी हॉफ इयरली रिपोर्ट च दिक्खेआ गेआ ऐ जे बाहरी चुनौतियें दे बाद बी भारत 2022-23 च 7.2 प्रतिशत कन्नै तेजी कन्नै बधदी बड़्डी अर्थ बवस्थाएं च शामिल ऐ।

<><><><><><>

### DC-Ramban

रामबन दे डिप्टी कमिशनर मुसरत इस्लाम हों कल नेशनल हाइवे अथारिटी ऑफ इंडिया आस्सेआ जरनैली शिड़क-44 पर चला'रदे विकास कम्में दा जायजा लैता। इस दौरान उनें जरनैली शिड़क पर चला'रदे जल निकासी दे कम्में दा बी जायजा लैता ते आखेआ जे जल निकासी दा कम्म सेई तरीके कन्नै होना चाई दा ऐ तां जे पानी शिड़का उप्पर नेई बगै। उनें आखेआ जिसलै ड्रेन्स दा कम्म होई जाग, ओहदे बाद गै शिड़का दा कम्म शुरू होग।

<><><><><><>

### SBI-Mobile

भारती स्टेट बैंक नै ग्राहकें दी सहूलत ते सुविधा लेई मोबाइल हैडहेल्ड डिवाइस लांच कीता ऐ। एह डिवाइस ग्राहकें गी पैहा कडाने ते जमा करोआने, फंड्स ट्रांसफर, बैलेंस इंकवायरी ते मिनी स्टेटमेंट दी सहूलत ते सुविधा घर बैठे दे गै देग। एह पैहलकदमी खास करियै बुजुर्ग, दिव्यांगें ते बमार लोकें लेई कीती गेई ऐ।

<><><><><><>

### Sports-Awards-Applications

केंद्री युवा मामले ते खेड्डें दे मंत्रालय नै नेशनल स्पोर्ट्स अवार्ड्स 2023 लेई आवेदन भरने लेई अखेआ ऐ। इस पुरस्कार लेई तुस अपना आवेदन पोर्टल [dbtyas-sports.gov.in](http://dbtyas-sports.gov.in) उप्पर अगले महीने दी 2 तरीक तगर भरी सकदे हो। अखीरी तरीक दे बाद दा आवेदन स्वीकार नेई कीता जाग।